



*Parroċċa Qalb Bla Tebġha
Ta' Marija*


BURMARRAD

Tel: 21573045/ Fax:21578118

www.parroccaburmarrad.com

email:kappillan@parroccaburmarrad.com

LEHEN IL-PARROĊĊA - Ġunju/Lulju 2012 - Nru. 356



Kelma tal-Kappillan

Għeżież,

Ninsabu fil-bidu ta' staġun ieħor. Dan iż-żmien tinbidel xi ftit ir-rutina tas-soltu. Fil-Parroċċa tagħna se jkollna diversi attivitajiet matul dawn ix-xahrejn. Għalhekk ħsibt li jkun tajjeb li nfakkarkom sabiex flimkien, nagħtu s-sehem tagħna. Se nibdew ix-xahar ta' Ġunju biż-żjara fil-Parroċċa tal-Fontana, fejn f'egħluq il-35 sena tal-Parroċċa tagħna kien sar Ġemellaġġ mal-Parroċċa tal-Fontana ddedikata lil Qalb ta' Ġesu'. Se niċċelebraw ukoll Corpus u l-Ewwel Tqarbina u l-Festa ta' Sant'Antnin ta' Padova, nhar it-13 ta' Ġunju li jaħbat ukoll l-Ewwel Anniversarju mill-ftuħ taċ-Ċentru Parrokkjali. Imbagħad jibdew il-jiem ta' preparazzjoni għall-Festa u Żmien il-Festa li tilhaq il-qofol tagħha nhar l-24 ta' Ġunju. Inħeggigkom minn issa biex flimkien nippartecipaw u nieħdu sehem fil-funzjonijiet fil-Knisja u anke fil-festi esterni.

Żewġ avvenimenti li tajjeb wieħed ikun jaf, hija l-Grizma tal-Isqof nhar il-Ħadd 8 ta' Lulju u l-bidu tal-Iskola Sajf nhar it-18 ta' Lulju. J'Alla dawn l-okkażjonijiet ikomplu jgħinuna biex nersqu aktar lejn il-Qalb Ħanina ta' Ġesu' u ta' Ommu Marija u bejnietna.

Nawgura minn issa Festa sabiħa lill-familji kollha tal-Parroċċa u lil dawk li jiġu jżuruna, u wkoll żmien sabiħ ta' mistrieħ fiż-żmien ix-xhur tas-sajf.

Tkunu Mbierkin!

P. Joseph Mamo ofm Conv

Trobbija Speċjalizzata

Il-kelma trobbija huwa kunċett li xi darba jew oħra żgur smajtu bih u forsi thossukom familjari meta jgħidu ‘għadni qed inrabbi!’. It-trobbija tikkonsisti f’diversi aspetti fosthom l-edukazzjoni tat-tfal, s-saħħa, l-valuri, affarijiet bażiċi ta’ kura, u l-imħabba. Dawn l-aspetti iwasslu lill-ulied sabiex jikbru f’ambjent sahan u sikur.

Pero fid-dinja mhux kollox ward u zahar! Sfortunatament fis-soċjeta’ tagħna nsibu tfal u żgħażaġh illi minħabba diversi raġunijiet ma kellhomx l-opportunita’ illi jirċievu trobbija xierqa u f’dawn iċ-ċirkostanzi ma setgħux jibqgħu mal-ġenituri tagħhom. Uħud minn dawn it-tfal ikunu għaddew minn xi abbuż, jew ikollhom problemi psikoloġiċi, jew problemi ta’ edukazzjoni, droga, jew forsi minħabba xi diżabilita’. Sforz it-tbatija li jkunu għaddew minnu, ikun hemm tfal u żgħażaġh illi ikollhom anke imġieba ta’ sfida. Pero’ dawn it-tfal u żgħażaġh illi ma kellhomx trobbija xorta għadhom fiċ-ċans li jirċievu dan permezz tat-trobbija speċjalizzata.

Trobbija speċjalizzata għandha l-istess bażi tat-trobbija filwaqt li tirrikjedi aktar attenzjoni lejn il’bżonnijiet partikolari tat-tfal. Minħabba l-passat diffiċli tagħhom, dawn it-tfal ikollhom bżonn ambjent ta’ familja, struttura, attenzjoni kontinwa, jattendu għall-appuntamenti meħtieġa bħal appuntamenti mediċi u iżommu kuntatt u fejn hu possibbli jiltaqgħu mal-ġenituri naturali tagħhom. Huwa importanti li l-interessi tat-tfal u żgħażaġh jiġu l-ewwel u qabel kollox. Fit-trobbija speċjalizzata jrid ikun hemm persuni disponibbli għat-tifel jew tifla meta jkun hemm bżonn. F’dan il-qasam jeħtieġ ukoll li jkun hemm impenn sħiħ u ko-operazzjoni kontinwa mal-professionisti sabiex flimkien naħdmu id f’id bl-għan li nġelbu l-problemi tat-tfal u ż-żgħażaġh. Il-progress huwa wiehed li jieħu t-tul pero’ meta tikkumpara il-kisbiet maż-żmien kemxejn qalil, thossok kuntent li għamilt differenza f’hajjithom!

Għalhekk il-Gvern holoq programm li jismu *Out of Home Care* mmexxi mill-Aġenzija Appoġġ u huwa maħsub għal dawn it-tfal bi problemi li għandhom bejn seba’ u tmintax il’sena. Dawn it-tfal u żgħażaġh jirrikjedu trobbija speċjalizzata li tinkludi familji jew persuni li lesti li jilqgħu f’ darhom lil dawn it-tfal. Għalhekk jekk inti interessat/a jew tixtieq aktar informazzjoni ikkuntatjana 27028700 jew outofhome.appogg@gov.mt

Hsieb Spiritwali


II-Beatu Gwanni Pawlu II –Isqof u Kardinal

*S*r. AnnaTeresa Tymieniecka, Pollakka aristokratika, filosofa rispettata ħafna, li ħadmet mal-Beatu Ġwanni Pawlu 11 għal erba' snin sħaħ, qalet li Fr. Wojtyla kien *'Modest u kapaci jikkontrolla ħafna lilu nnifsu f'kull qasam. Kien umli imma fl-istess ħin iżomm ħafna d-dinjita' tiegħu innifsu. Meta jkun jitkellem miegħek inti biss tkun teżisti għalih u jurik li lest li jagħmel kollox għalik.'*

F'Ottubru 1962 l-Isqof Wojtyla ltaqa' mal-Isqfijiet tad-dinja kollha għall-Konċilju Vatikan it-Tieni f'Ruma. Hawnhekk il-Knisja reġgħet, f'isem Alla, ordnatu għal Isqof ta' Krakovja wara l-mewt ta' l-Isqof Baziak. F'dan iż-żmien, il-Polonja kienet oppressata mill-komuniżmu ateju. Din l-ideoloġija warrbet għal kollox lil Alla mill-ħajja tan-nazzjon u qatt ma ddefendiet id-dinjita' tal-persuna umana maħluqa xbieha tiegħu. Fil-Konċilju Vatikan it-Tieni l-Isqfijiet iddiskutew in-Nostra Aetate. Id-dokument kien jiddikjara li l-poplu Lhudi ma kienx ħati tal-qtil ta' Kristu. Kien hemm dibattitu aħrax, u f'daqqa waħda mit-tarf tal-mejda instema' lehen qisu ta' profeta. Hadd ma kien jaf x'jismu. Kien l-Isqof Karol Wojtyla, li qalilhom li l-Knisja kellha r-responsabbilta' li tbiddel ir-relazzjoni tagħha mal-Lhud. Fil-fatt hu iġġieled ħafna biex il-Konċilju jiddikjara li l-Lhud ma kienux ħatja tal-qtil ta' Kristu.

Bħala Kardinal, Karol Wojtyla żar is-Sinagoga fid-distrett Lhudi ta' Krakovja bħala sinjal ta' ħbiberija mal-Lhud. Meta staqsew għaliex il-Knisja Pollakka baqgħet daqshekk siekta rigward l-Olokawst, huwa xengel rasu u tefa' wiċċu f'idejh. Fil-Polonja ta' wara l-gwerra kien hemm sofferenza kbira. Tlett miljun Pollakk inqatlu fil-gwerra, u tlett miljun Lhudi. Kull familja Pollakka kienet tilfet lil xi hadd. Kulhadd kien qisu mbellaħ. Il-ġrieħi tat-tbatija kienu profondi ħafna. Il-Polonja kienet l-unika pajjiż taħt l-okkupazzjoni Nazista li jekk xi hadd kien jinqabad jgħin Lhudi kienu jisparawlu. Inqatlu Pollakki b'dan il-mod għax sempliciment inqabdu jitfgħu il-ħobż lejn id-djar tal-Lhud. Diversi Pollakki eroj, fosthom qassisin u sorijiet, issograw ħajjithom billi għenu lil Lhud b'mod sigriet.

Anki Karol Wojtyła għen kif seta', għalkemm kulhadd kien imwerwer. Pero' kien hemm oħrajn li kienu jgħajru lil Lhud 'qattiel ta' Kristu'. Il-poplu kollu, sew Pollakk kif ukoll Lhudi, kien maħkum minn biża' u tbatija tremenda. Fl-aħħar ktieb tiegħu Memorja u Identita', il-Beatu ddeskriva t-tnax il-sena ta' ħakma Nažista bħala bestjalita'. Meta l-Beatu żar Autchwiz fl-1979, għaddew minn ħdejh ringiela twila ta' sorijiet u hu berikhom kollha. Waħda minnhom waqfet u qaltlu – 'Irridek tkun taf li jiena Lhudija Russa li kkonvertejt għall-Kristjaneżmu.' Il-Papa kien kommiss ħafna filwaqt li għannaqha miegħu u beka.



Elevat għal Arcisqof mill-istess Papa Pawlu V1 fl-1964, Karol Wojtyła sar Kardinal ftit snin wara fl-1967. Fl-istess sena kien strumentali biex ifformula l-enciklika Humanae Vitae li saħħet il-pożizzjoni tal-Knisja kontra l-abort u mezz artifċjali ta' kontroll tat-twelid.

Fl-1976 il-Papa Pawlu V1 stieden lil Karol biex jagħti l-eżerċizzi tar-Randan f'Ruma. F'dawn huwa tkellem dwar iċ-ċentralita' ta' Kristu fl-istorja tas-salvazzjoni, id-dinjita' tal-persuna, kif għandha tkun ir-relazzjoni bejn il-bniedem u Alla, l-iżball perikoluż li tgħix qisu Alla ma jeżistix, u l-valur kbir li għandha t-tbatija li mhux teqred lil bniedem imma ssalvah.

Wera wkoll kuraġġ kbir fit-Tmexxija li pprova lil Knisja fil-Polonja waqt il-persekuzzjoni li kellha ssofri taħt il-ħakma Kommunisti. Kien difensur b'saħħtu tal-fidi u teologu mill-aqwa. Kien dawl ta' verita' f'dawk is-snin ta' tbatija għall-Polonja. F'Awwissu 1978 telaq lejn Ruma biex jattendi għall-funeral tal-Papa Pawlu V1, u l-ġrajjet li seħhew wara ġabulu sejha oħra minn Alla, sejha li kellha tissorprendi kif ukoll tbiddel lid-dinja.

Dan l-artiklu huwa s-sitt wieħed minn sensiela li għandna dwar il-Beatu Ġwanni Pawlu II.....inkomplu f'Awwissu

Hajja u Hidma – Ġunju 2012

Il-Ġimgħa 1 L-Ewwel Ġimgħa tax-xahar. Inġeddu l-Konsagrazzjoni tagħna 'l Qalb ta' Ġesu'. Fl-4.30pm Tluq minn ħdejn il-Knisja għal Fontana Għawdex biex niċcelebraw il-quddiesa fis-Santwarju tal-Qalb ta' Ġesu'.

Is-Sibt 2 L-Ewwel Sibt tax-xahar. Inġeddu l-Konsagrazzjoni tagħna 'l Qalb bla Tebġha ta' Marija. Fis-6.00pm Adorazzjoni fil-Knisja. Il-librerija tkun miftuħa bejn l-10.00am u 12.00pm fiċ-Ċentru Parrokkjali.

Il-Ħadd 3 Fl-10.30am Laqgħa tal-Grufan.

Il-Ħamis 7 Fl-10.30am tluq minn ħdejn il-Knisja għas-Seminarju Tal-Virtu' biex nieħdu sehem fl-Adorazzjoni għall-qdusija tas-sacerdoti.

Is-Sibt 9 Fin-nofs ta' nhar ta' filgħodu il-membri tal-Kunsill Parrokkjali ser jieħdu sehem flimkien mal-unita' 7 u 8 f'laqgħa mal-Arcisqof fir-residenza tiegħu f'H'Attard.

Il-Ħadd 10 Fin-nofs ta' nhar ta' filgħodu, il-membri tal-Kumitat Festa ser johorġu jgħbru bieb bieb, b'risq il-Festa. Grazzi tal-ġenerosita' tagħkom. Jum is-Solennita' ta' Corpus u Jum l-Ewwel Tqarbina fil-Parroċċa tagħna.

- ✦ Fis-2.30pm Jinfetaħ il-Mużew tal-Bniet għar-ritratti.
- ✦ Fit-3.30pm Jibda l-korteo tat-tfal u l-ġenituri akkumpanjati mill-Iscouts tal-Qawra.
- ✦ Fl-4.00pm Quddiesa tal-Precett animata mill-Kor Parrokkjali.
- ✦ Fil-5.15pm Purċissjoni bis-Sagrament bis-sehem tat-tfal ta' l-Ewwel Tqarbina u l-ġenituri. Wara Barka Sagramentali.
- ✦ Fis-7.00pm Quddiesa Solenni ta' Corpus bil-kant u purċissjoni bis-Sagrament. Immexxija minn P.Charles Baldacchino.

L-Erbgħa 13 Festa ta' Sant'Antnin ta' Padova. L-Ewwel Anniversarju mill-Ftuħ taċ-Ċentru Parrokkjali.

Fis-7.00pm Quddiesa Solenni, bit-Tberik tat-tfal u l-Ħobza ta' Sant'Antnin. Tkun animata bil-Kor Ħlewwa ta' Marija. It-tfal huma mħegġa jgħibu fjura u jipprezentawha lil Sant'Antnin. Illum Duttrina ma ssirx.

Il-Ħamis 14 Mill-lum jibdew il-Festi tal-Qalb bla Tebġha ta' Marija. Għad-dettalji kollha araw il-Programm li ser jitqassam.

Il-Ħadd 17 Jum il-Missier. Nawguraw lil Missirijiet kollha.
Fil-11.30am Quddiesa fiċ-Ċimiterju

It-Tlieta 26 Fis-6.00pm Adorazzjoni tal-Ħniena Divina

Il-Ħamis 28 Fis-7.00pm celebrazzjoni penitenzjali u qrar għal genituri u l-parini. It-tfal ikollhom il-qrar waqt il-provi. Importanti li kulhadd jattendi għaliex se jinghataw xi dettalji fuq il-grizma tal-Isqof. fiċ-Ċentru Parrokkjali.

Il-Ġimgħa 29 Solennita' ta' San Pietru u San Pawl. Fit-8.30am Quddiesa oħra fil-Parroċċa.

Is-Sibt 30 Bejn id-9.30am u l-11.30am Irtir għat-tfal tal-Grizma fiċ-Ċentru Parrokkjali.
F'dan il-weekend issir il-ġabra speċjali b'risq il-Parroċċa.



Hajja u Hidma - Lulju 2012

- Il-Ħamis 5** Fl-10.00am Isiru l-provi u qrar għat-tfal tal-Grizma fil-Knisja.
Fl-10.30am Tluq minn ħdejn il-Knisja għall-adorazzjoni fis-Seminarju Tal-Virtu'.
Fis-7.30pm Jibda l-kors tal-kitarri fiċ-Ċentru Parrokkjali.
- Il-Ġimgħa 6** L-Ewwel Ġimgħa tax-xahar. Inġeddu l-Konsagrazzjoni tagħna 'l Qalb ta' Ġesu'.
Fis-7.30pm issir il-prova tal-grizma tal-Isqof fil-knisja għall-ġenituri u l-Parrini u t-tfal.
- Is-Sibt 7** Fl-10.00am sa 12.00pm Tinfetaħ il-Librerija.
L-Ewwel Sibt tax-xahar. Inġeddu l-Konsagrazzjoni tagħna 'l Qalb bla Tebgħa ta' Marija.
Fis-6.00pm Adorazzjoni fil-Knisja.
- Il-Ħadd 8** Jum il-Grizma tal-Isqof fil-Parroċċa tagħna.
9.30am Nilqgħu lil Mons. Alfred Xuereb li ser imexxi ċ-Ċelebrazzjoni.
10.00am Tibda l-Quddiesa tal-Grizma.
- L-Erbgħa 11** Ħarġa għal Għawdex ta' wara l-Festa. Tluq fis-7.30am minn ħdejn il-Parroċċa. Min se jiġi jhalli ismu fis-sagristija.
- Il-Ħadd 15** Fl-10.30am Laqgħa tal-Grufan fiċ-Ċentru Parrokkjali.
- L-Erbgħa 18** Ftuħ ta' SkolaSajf 2012.
Fit-8.30am Quddiesa fiċ-Ċentru Parrokkjali.
- Is-Sibt 28 u**
Il-Ħadd 29 Ġabra b'risq il-Parroċċa.
- It-Tlieta 31** 6.00pm Adorazzjoni tal-Ħniena Divina.

Rising Sun Group

Kors Bażiku ta' Animazzjoni fil-Knisja



Kors bażiku ta' animazzjoni fil-knisja bl-użu tal-kitarra, kant u żfin rikonoxxut mill-Kunsill Malti għall-Kwalifiki. L-istudenti li japplikaw għal dan il-kors irid ikollhom minn 6 snin il-fuq.

Kors Avvanzat ta' Animazzjoni Spiritwali

Kors avvanzat ta' animazzjoni u tmexxija ta' attivitajiet spiritwali kemm għol-knisja kif ukoll f'ambjenti oħra. F'dan il-kors ser jingħata taħrig aktar avvanzat fuq il-kitarra u l-kant.

Dawn iż-żewġ korsijiet ser jibdew mill-5 ta' Lulju 2012 u jkunu kull nhar ta' Ħamis fis-7.30 ta' filgħaxija fiċ-Ċentru Parrokjali.



FORMAZZJONI TAGĦNA U TA' ULIEDNA

Wasal is-Sajf...

Wasal Ġunju u miegħu jibdedw is-sinjali tas-sajf. It-temperatura tibda tiela' u nibdedw inbiddu l-ħwejjeg tal-gwardarobba minn dawk tax-xitwa għal dawk tas-sajf. It-tfal jibdedw bin-nofs ta' nhari u kulhadd donnu jidhol f'rutina differenti li tirrifletti aktar burdata ta' rilassament minn dik tax-xhur tax-xitwa.

Dan ma fih xejn ħażin, anzi huwa mportanti illi nagħmlu dan. Madankollu huwa tajjeb ukoll illi aħna nahsbu f'it dwar x'nixtiequ verament minn dan is-sajf. Is-sajf huwa żmien li fih nistgħu nagħmlu affarijiet differenti minn dawk tar-rutina tax-xitwa iżda xorta jista' jkunu affarijiet li permezz tagħhom aħna nikbru u ngħinu lil dawk ta' madwarna jikbru wkoll.

Fost dawn l-affarijiet nistgħu insemmu xi xogħol volontarju, jew nibdedw xi passatemp ġdid. Iżda nistgħu ukoll inqattgħu aktar ħin mal-familja u ninvestu fir-relazzjonijiet ma' nies li huma mportanti għalina. Ikun hemm drabi fejn għalkemm inkunu qegħdin ngħixu flimkien ma nkunux qed inqattgħu biżżejjed ħin flimkien. Xi kultant tant ikollna x'nagħmlu illi meta niltaqgħu wara l-ġranet tagħna l-iskola jew ix-xogħol tant inkunu għajjenin illi ma jibqalniex enerġija biex tassew nieħdu gost u napprezzaw il-preżenza u l-kumpanija ta' xulxin. Għalhekk permezz tas-sajf nistgħu nippruvaw inpattu f'it għal dan in-nuqqas ta' nvestment fir-relazzjonijiet tagħna ma' dawk li huma l-aktar qrib tagħna u nqattgħu aktar ħin magħhom.

Dawn li ġejjin huma xi karatteristiċi ta' relazzjonijiet b'saħħithom li tajjeb li nżommu f'moħħna u f'qalbna matul dan is-sajf u nistaqsu lilna nfusna jekk aħna għandniex bżonn naħdmu fir-rigward ta' xi waħda minn dawn fir-relazzjonijiet ta' bejnietna:

- Impenn
- Rispett
- Sostenn
- Ugwaljanza
- Fiducja
- Liberta'
- Mod san ta' kif jiġu risolti l-kunflitti

Allura għandna nistaqsu jekk aħna aħniex nimpenjaw biżżejjed lilna nfusna fir-relazzjonijiet tagħna, aħniex nirrispettaw lil xulxin, aħniex noffru biżżejjed sapport lil xulxin, aħniex nittrattaw lil xulxin b'mod li ma nippruvawx nuru superjorita' fuq haddiehor, aħniex nafdaw biżżejjed lil xulxin, aħniex inhallu lil xulxin liberi, u aħniex nikkomunikaw b'mod san meta jinqalghu hwejjeġ li dwarhom ma naqblux.



Naħseb li dawn il-punti t'hawn fuq għandhom ikunu gwida tajba għal eżami tal-kuxjenza fejn għandhom x'jaqsmu r-relazzjonijiet tagħna fil-familji tagħna. U naħseb li lkoll taqblu miegħi illi jekk aħna jirnexxielna intejbu r-relazzjonijiet ta' bejnietna matul dan is-sajf dan ikun pass kbir 'il quddiem fil-ħajja tagħna individwali kif ukoll fil-ħajja tagħna familjari.

Daniella Zerafa

**Dawk it-tfal subien
li jixtiequ jsiru
Abbatini jkellmu lil
P. Ġorġ Buttigieġ
ofm.Conv.**



Tajjeb Tkun Taf

- ❑ Dawk li jixtiequ jagħmlu Bukkett Fjuri biex tigi mzejjna l-Knisja għall-Festa jhallu isimhom fis-sagristija flimkien mad-donazzjoni sa mhux aktar tard mill-20 ta' Ġunju 2012. Kull bukkett jiswa 35euro.
- ❑ Ser isir Kors tal-Kitarra kemm għat-tfal u kemm għall-kbar irgiel u nisa. Min jixtieq jista' jikseb applikazzjoni mis-sagristija u jipprezentaha dak in-nhar li jibda l-kors nhar il-Ħamis 5 ta' Lulju fis-7.30pm fiċ-Ċentru Parrokkjali.
- ❑ Prezentazzjoni tat-Trabi – se ssir nhar it-Tnejn 18 ta' Ġunju 2012 fil-ġimgha tal-Festa Titulari fil-quddiesa ta' fil-ghaxija fis-7.00pm.
- ❑ Nhar il-Ħamis 22 fl-okkazjoni tal-Festa, se tittella' Rock Mass fuq iz-zuntier fit-8.30pm.
- ❑ Nhar il-Ġimgha 23 għall-aħħar Jum tat-Tridu għall-Quddiesa huma mistiedna l-koppji kollha. Dak in-nhar isir it-Tiġdid tal-Weghdiet taż-Żwieġ.
- ❑ Il-Moviment ta' Kana qed ilaqqa' gruppi għall-irgiel separati kif ukoll gruppi għan-nisa separati. Dawn il-gruppi jiltaqgħu kull ħmistax, bil-ġurnata tkun dejjem l-Erbgħa, mis-6.00pm sas-7.30pm, fil-Moviment ta' Kana, Istitut Kattoliku, Furjana. Il-gruppi huma mmexxija minn counsillers ta' Kana stess. Min hu nteressat li jattendi jista' jċempel fuq in-numru 22039300.
- ❑ Skola Sajf se tibda fit-18 ta' Lulju 2012. Ħudu ħsieb nizzlu isem it-tfal u dettalji oħra fis-sagristija sa mhux aktar tard mis-26 ta' Ġunju.
- ❑ Ma' Lehen il-Parroċċa qed jitqassam envelope sabiex tagħtu d-donazzjoni ta' tagħkom b'risq il-Parroċċa u l-Festa ta' tagħna.
- ❑ Qegħdin nagħmlu sejha għal dawk it-tfal jew adulti li ser jircievu l-Grizma tal-Isqof sabiex jiffurmaw parti mill-PreYouths. Għal aktar dettalji wiehed jista' jkellel lil P.Ġorġ Buttigieg jew jidhol fuq il-Website Parroċċa Burmarrad.com u jikklikkja fuq KPAZ Burmarrad.
- ❑ Mal-fuljett qed jitqassam lilkom envelope biex min jista' jagħti donazzjoni tiegħu b'risq il-festa titulari.